

Акти на Здружението

Врз основа на член 5, 20 и 76 од Законот за здруженија на граѓани и фондации (Службен весник на РМ бр.31/98), Собранието на Стоматолошкото здружение на Македонија, на седницата одржана на ден 05.07.2009 година, го усвои следниот:

С Т А Т У Т

ОПШТИ ОДРЕДБИ

член 1

Со овој статут се утврдуваат целите и задачите на здружението, називот и седиштето, правата, обврските и одговорностите на членовите на здружението, организацијата и управувањето, застапувањето и претставувањето, начинот на стекнувањето, користењето и располагањето со средствата, како и сите други прашања значајни за Здружението.

член 2

Стоматолошкото здружение на Македонија (во понатамошен текст Здружение) е доброволно стручно здружение на доктори на стоматологија, како и на други стручни лица кои се занимаваат со стоматолошка здравствена заштита и кои ќе го прифатат

статутот и програмата на Здружението.

член 3

Името на здружението е Стоматолошко здружение на Македонија. Седиштето на Здружението е во Куманово, на Ул.„Илинденска,, бр.5-а. Здружението својата активност ја реализира на целата територија на Република Македонија, согласно Уставот на Р.М., позитивните законски одредби и овој Статут.

член 4

Здружението има својство на правен субјект.

Здружението има свој печат и штембил.

Печатот е во тркалезна форма со пречник од 3 цм., во чија внатрешна страна полукружно е испишано - Стоматолошко здружение на Македонија , а на средина на печатот се наоѓа заб, книга и Ескулапов знак.

Штембилот е во правоаголна форма во кој хоризонтално на кирилица е напишано името на Здружението, број, дата и место на прием т.е. испраќање на актот.

член 5

Работата на Здружението е јавна и подлежи на оценки и критики на членството и други органи и организации, како и на релевантни државни институции.

Работата на членството во Здружението е независна, самостојна и непартиска.

член 6

Здружението слободно утврдувајќи ги своите цели и задачи, може да соработува со Стоматолошка комора на Р.М. и други слични друштва и здруженија во земјава и странство.

ЦЕЛИ И ЗАДАЧИ

член 7

Цели и задачи на Здружението се:

1. Да води регистер на своите членови.
2. Во континуитет да го организира, поттикнува, насочува и едуцира своето членство.
3. Да се залага за почитување на Кодексот на Стоматолошката Деонатологија.
4. Да организира и активно учествува во активностите за унапредување на стоматолошка здравствена заштита.
5. Да го штити угледот и стручниот интегритет на своите членови.

6. Да се грижи за унапредување на стручноста и постојаното стручно усовршување на своите членови поради подигање на квалитетот на стоматолошките здравствени услуги.
 7. Да организира самостојно или во соработка со други релевантни институции, стручни собири, семинари, симпозиуми, конгреси и други научни собири.
 8. Активно да соработува со Стоматолошка Комора на Р.М.
 9. Активно да соработува со Стоматолошки факултети.
 10. Активно да соработува со други слични друштва и здруженија во земјата и странство.
 11. На стручен и аргументиран начин да остварува силно влијание на сите релевантни институции во земјата при носење на закони, прописи и акти кои се однесуваат на стоматолошка здравствена заштита.
 12. Да се занимава со издавање на публикации, списанија и билтени.
 13. Да ја поттикнува соработката меѓу членовите, да ги разгледува и смирува спорите меѓу нив.
 14. Да врши и други задачи согласно Статутот и другите акти на Здружението.
-

ЧЛЕНСТВО

член 8

Членот на Здружението може да биде редовен и почесен.

Редовен член на Здружението, може да стане секој доктор на стоматологија и друго

стручно лице кое се занимава со стоматолошка здравствена заштита, кое доброволно ќе потпише пристапница, ќе го прифати Статутот и програмата на Здружението и редовно ќе плаќа членарина.

Редовни членови можат да станат и пензионирани доктори на стоматологија.

Почесен член на Здружението може да биде научник, професор или друг граѓанин, вклучувајќи и странски државјанин, кој има дадено голем придонес на полето на стоматолошката здравствена заштита или научна работа во истата област или пак на друг начин го има дадено својот придонес во работа на Здружението.

член 9

Одлука за прием на членот во Здружението, ја донесува Централниот Одбор на Здружението, кој на секој примен член, му издава членска карта.

член 10

Членовите на Здружението можат да бидат членови и на други здруженија, друштва и асоцијации во земјава и странство.

член 11

Права и обврски на секој член се:

- да се придржува на одредби на овој статут

- да бира и биде биран во сите органи, тела и комисии на Здружението
- активно да учествува во сите видови дејности на Здружението
- да информира и биде информиран за работата на Здружението
- да покренува иницијатива и да дава предлози за расправа и решавање на прашања од дејноста на Здружението
- да учествува во сите видови на стручно-научни состаноци и активности што ги организира Здружението
- да ги изнесува меѓусебните спорови и случаи на повреди на етички норми пред соодветни органи на Здружението
- да го темели својот однос кон колегите врз база на почитување, коректност, искреност и разменување на искуство
- да го чува угледот на својата професија

- постојано да работи на сопствено стручно усовршување

- редовно да плаќа членарина

член 12

Членството во Здружението може да престане:

- со доброволно истапување

- со исклучување од членство

Член на Здружението, може да биде исклучен:

- поради неисполнување на преземени обврски согласно Статутот и другите акти на Здружението

- поради правосилна судска пресуда изречена заради нечесно дело при вршење на стоматолошка здравствена дејност

- поради смрт на членот

ОРГАНИЗАЦИОНА ПОСТАВЕНОСТ НА ЗДРУЖЕНИЕТО

член 13

Здружението својата активност и работа ја остварува со организираност во регионални ограноци.

член 14

Здружението е организирано во следниве регионални ограноци:

-централен регионален огранок со седиште во Скопје

-источен регионален огранок со седиште во Куманово

-западен регионален огранок со седиште во Прилеп

член 15

Највисок орган на управување на регионалниот огранок е Собрание на регионален огранок. Собранието го сочинуваат сите доктори на стоматологија и други стручни лица кои се занимаваат со стоматолошка здравствена заштита во соодветен регион и се членови на стоматолошкото здружение.

член 16

Начинот на работа на Регионален огранок е регулирана со правилници и акти во согласност со Статутот на Стоматолошкото здружение

член 17

Финасиско-сметководственото работење на Регионалните ограноци се одредува со посебен правилник.

член 18

Одлука за формирање или укинување на Регионален огранок донесува Собранието на Стоматолошко здружение на Македонија.

ОРГАНИ НА ЗДРУЖЕНИЕТО

член 19

Органи на здружението се:

а. Собрание

б. Централен Одбор

в. Претседател

г. Секретар

д. Надзорен Одбор

ѓ. Комисии

СОБРАНИЕ НА ЗДРУЖЕНИЕ

член 20

Собранието на здружението е највисок орган на управување на Здружението.

Собранието е составено од 21(дваесет и еден)член ,односно од по (7) седум
представници на секој од трите регионални ограноци.

Мандатот на членовите на Собранието и на органите на Собранието трае четири
години, со можност за избор најмногу два пати едноподруго.

член 21

Собранието може да работи и полноважно да одлучува ако на него се присутни повеќе од 50% од членови на Собранието, со просто мнозинство од присутните членови.

Работата на Собранието е јавна.

Во работата на Собранието може да учествуваат и поканети гости но без право на глас.

член 22

Начинот на работата на Собранието се регулира со Деловник за работа на Собрание на Стоматолошко здружение на Македонија.

член 23

Собранието донесува, расправа и одлучува за следното:

1. Донесува Статут на здружението и врши измени и дополнувања на истиот
2. Донесува Програма за работа,финансов план и усвојува завршна сметка за материјално-финансово работење за предходна година

3. Избира и разрешува членови на Централен Одбор

4. Избира и разрешува Претседател на здружение

5. Избира и разрешува членови на Надзорен Одбор

6. Избира и разрешува членови на комисии

7. Ја утврдува висината на членарина

8. Донесува Деловник за работа на Собранието

9. Донесува Одлука за формирање или престанок на работа на повремени комисии

10. Донесува Правилник за работа на Регионалните здруженија

11. Донесува правилници за работа на органи и комисии

12. Донесува Правилник за материјално-финансово работење

13. Разгледува и усвојува годишни извештаи на органите и комисиите на Здружението

14. Донесува и други акти од значење за Здружението

15. Врши и други работи утврдени со Закон или акти на Здружението

16. Донесува одлуки, заклучоци и препораки за решавање на прашања од интерес за стоматолошката заштита

17. Расправа за постигнати резултати во развојот на Здружението и дава насоки за понатамошен развој

член 24

Собранието се состанува по потреба, а најмалку еднаш годишно и ја сумира својата работа, расправа по и ги усвојува извештаите на органите и комисиитена Здружението и извештаите на Регионалните здруженија, како и финансискиот извештај.

член 25

Со работата на Собрание раководи работно претседателство од 3 члена, во кои задолжителен член е Претседателот на здружението.

член 26

Центраениот Одбор е извршен орган на Здружението меѓу две Собранија.

Централниот Одбор го бира Собранието.

Централниот Одбор се грижи за извршување на сите одлуки, заклучоци и препораки донесени на Собранието, согласно Статутот и другите акти на Здружението.

член 27

Централниот Одбор на Здружението е составен од 7 члена.

Членови на Централниот Одбор се претседателот на Здружението, секретарот на Здружението и претседателите на постојаните комисији на Здружението.

Секретарот на здружението по функција е претседател на Надзорниот Одбор.

Секретарот на Здружението ги верифицира записниците од седниците на Централниот Одбор.

ЦЕНТРАЛЕН ОДБОР

член 28

Надлежност на Централниот Одбор е:

- подготвување на предлози за Нацрт-Статут и Нацрт-Предлог за негова измена и дополнување

- утврдување на предлози на акти што ги донесува Собранието

- подготвување материјали за седници на Собранието

- подготвување предлог-програма за работа на Здружението

- подготвување предлог-план за работа, финансов план како и годишен финансов

извештај

- подготвување извештај за своето работење

- Одборот врши и други активности кои му се дадени во надлежност согласно Статутот и другите акти на Здружението, како и со одлуки, заклучоци и препораки на Собранието

член 29

Централниот Одбор се свикува по потреба.

Седницата на Централниот Одбор ја свикува и води Претседателот на Здружението. Седницата се свикува и по писмено барање на повеќе од 50% од членови на Централниот одбор.

Централниот Одбор полноважно одлучува со просто мнозинство ако се присутни повеќе од половина од членовите.

член 30

За секоја седница на Централен Одбор задолжително се води записник а во него се внесуваат сите заклучоци донесени на седницата. Централниот Одбор може на седницата да повикува членови на органи и комисии или членови на Здружение ако

оцени дека има потреба од тоа.

ПРЕТСЕДАТЕЛ НА ЗДРУЖЕНИЕТО

член 31

Претседателот на здружението ги има следниве надлежности:

1. Да го раководи, застапува и представува здружението
2. Да ги подготвува и свикува седниците на Централниот Одбор и на Собранието
3. Да ги потпишува актите и другите одлуки на Собранието и на Централниот Одбор
4. Да се грижи за реализација на Програмата за работа донесена од Собранието на Здружението, како и на заклучоците, одлуките и другите документи што ги носи Собранието и Централниот Одбор

5. Да ги потпишува сите материјално-финансиските документи

6. Да поднесува извештај за свое работење, годишно и на крајот на мандатот

7. Да ја координира и учествува во работата на комисиите на Здружението

Претседателот на Здружението за своето работење е одговорен пред Собранието на здружението.

член 32

Претседателот на Здружението може да биде сменет по лично барање или со одлука на повеќе од 50% од членовите на Собранието на Стоматолошко здружение на Македонија.

НАДЗОРЕН ОДБОР

член 33

Надзорниот Одбор е орган формиран од Собранието.

Надзорниот Одбор се состои од 3 члена.

Претседателот на Надзорниот Одбор по функција е Секретарот на Здружението.

Надзорниот Одбор врши контрола над спроведување на одредбите од овој Статут и контрола на намеското располагање со средствата и приходите на Здружението.

Надзорниот Одбор врши надзор врз работата на органите и комисиите на Здружението.

Надзорниот Одбор мислењата, заклучоците и одлуките ги доставува до Собранието и Централниот одбор на Здружението.

Начинот на работата на Надзорниот Одбор се утврдува со посебен деловник.

КОМИСИИ

член 34

Собранието ги избира следните постојани комисии:

1. Комисија за стручно-стоматолошки работи

2. Комисија за етичко-правни работи

3. Комисија за за економски прашања

4. Комисија за соработка

5. Комисија за информирање и доделување признанија и награди

член 35

Секоја комисија е составена од претседател и 2 члена, освен Комисијата за стручно-стоматолошки работи која е составена од претседател и 4 члена.

Претседателите на комисиите по автоматизам се и членови на Централниот Одбор.

Претседателот и членовите на комисиите се бираат со мандат од четири години.

Комисиите даваат извештај за својата работа пред Собранието намалку еднаш годишно.

член 36

Собранието или Централниот Одбор може да формираат и други постојани или привремени комисии и работни тела.

член 37

Начинот на работа на комисиите се регулира со посебни правилници кои ги донесува Собранието.

СРЕДСТВА ЗА РАБОТА НА ЗДРУЖЕНИЕТО

член 38

Здружението средствата за работа ги остварува преку:

- уписнина и членарина која ја плаќаат неговите членови

- приходи кои се остваруваат од котизации за одржување на стручни состаноци ,семинари, симпозиуми, конгреси и др.

- приходи од донации и спонзорства

- други приходи

член 39

Материјално-финансово работење на Здружението се врши во согласност со законските прописи за материјално-финансово работење и во согласност со финансовиот план на Здружението. За правна и финансиска помош, за рационализација на трошоците, Здружението може да ангажира надворешни стручни лица за извршување на определени работи.

член 40

Наредбодаватели за извршување на финансовиот план на Здружението се Претседателот и Секретарот на Здружението.
Претседателот или Секретарот како наредбодаватели ја потпишуваат целата финансова документација.

член 41

Здружението има:

- жиро сметка

- даночен број

- банка депонент

член 42

Здружението може да основа посебни фондови:

- осигурителен фонд

- солидарен фонд

Начинот на работа на овие Фондови се регулира со посебни правилници кои ги донесува Собранието на Здружението.

ПРЕСТАНУВАЊЕ НА РАБОТА НА ЗДРУЖЕНИЕ

член 43

Здружението престанува да постои:

- со одлука донесена со 2/3 мнозинство од вкупниот број на членови на Собранието

- кога бројот на членовите ќе се намали под законски утврдениот минимум за основање

- ако понатамошна работа на Здружението биде трајно забранета од страна на надлежен орган

- ако настапат причини утврдени со член 52 од Законот за здруженија на граѓани и фондации

член 44

Одлуката за престанок на работа на Здружението ја донесува Собранието.

По престанок на работа на Здружението, имотот и другите права и приходи што остануваат по намиравање на обврските, преминуваат во сопственост на здруженија на граѓани кои имаат слични или исти цели и задачи ,а за што одлука ќе донесе Централниот Одбор на Здружението.

член 45

Во случај на престанок на работа на Здружението, Претседателот е должен во рок од 15 дена да го извести надлежниот орган за водење на регистар заради бришење на Здружението од Регистарот на здружение на граѓани.

ПРЕОДНИ И ЗАВРШНИ ОДРЕДБИ

член 46

Право на толкување на одредбите на овој Статут има Собранието на Здружението, а помеѓу две седници на Собранието, ова право го има Централниот Одбор на Здружението.

член 47

Измени и дополнувања на овој Статут се вршат по иста постапка како за донесување на Статутот.

член 48

Овој Статут влегува на сила со денот на донесување, а ќе се применува по запишување на Здружението во регистарот кај надлежен орган за водење на регистар.

Куманово,

Претседател на

Стоматолошко Здружение на Македонија

Денковски Маријан
